

# अजमेर : दरगाह सहित कलैक्ट्रेट को बम से उड़ाने की धमकी का ई-मेल आया

जिला कलेक्टर की आधिकारिक ई-मेल आईडी पर एक संदिग्ध मेल आया था

अजमेर, (निसं)। एक ओर जहां विश्व विख्यात सूफी संत हजरत ख्वाजा मोइनुद्दीन हसन के 814 वें सालाना उर्स को लेकर जिला प्रशासन और दरगाह से जुड़ी संस्थाएं तैयारियों में जुटी है तो वहीं विश्व प्रसिद्ध सूफी संत ख्वाजा गरीब नवाज की दरगाह और जिला कलेक्ट्रेट कार्यालय को बम से उड़ाने की धमकी भरा ई-मेल भेजा गया। धमकी भरा ई-मेल मिलने के बाद गुरुवार को सुरक्षा एजेंसियां हाई अलर्ट हो गई हैं। धमकी भरे ई-मेल में दावा किया गया कि दरगाह और कलेक्ट्रेट परिसर में 4 आरडीएक्स आईईडी लगाए गए हैं जो रूसी राष्ट्रपति व्लादिमीर पुतिन के भारत दौरे पर आते ही फटेंगे। सूचना के मिलते ही अजमेर पुलिस, एटीएस और खुफिया एजेंसियां ने दरगाह और कलेक्ट्रेट परिसर को खाली कराया और करीब ढाई घंटे तक व्यापक सर्च ऑपरेशन चलाकर चप्पे-चप्पे की जांच की गई। कोई संदिग्ध वस्तु नहीं मिलने पर सुरक्षा एजेंसियां ने राहत की सांस ली। फिलहाल सभी सुरक्षा एजेंसियां हाई अलर्ट पर हैं।

एसपी वंदिता राणा ने बताया कि गुरुवार सुबह करीब 11 बजे जिला कलेक्टर लोक बंधु की आधिकारिक ई-मेल आईडी पर एक संदिग्ध मेल प्राप्त हुआ। जिसमें ख्वाजा सादब को दरगाह और कलेक्ट्रेट कार्यालय को बम से उड़ाने की धमकी दी गई है। मेल की भाषा और उसमें किए गए दावे बेहद चौंकाते वाले बताए जा रहे हैं। ई-मेल मिलने के बाद सभी विभाग एक्टिव हो गए हैं। एसपी राणा ने बताया कि एक ई-मेल में मिला है जिसकी जांच की जा रही है। ई-मेल में लिखा है कि अजमेर कलेक्टर कार्यालय और



धमकी भरा ई-मेल मिलने के बाद सुरक्षा एजेंसियों ने सर्च ऑपरेशन चलाया।

■ ई-मेल में दावा किया कि दरगाह और कलेक्ट्रेट परिसर में 4 आरडीएक्स आईईडी लगाए गए हैं जो रूसी राष्ट्रपति व्लादिमीर पुतिन के भारत दौरे पर आते ही फटेंगे।

■ अजमेर पुलिस, एटीएस और खुफिया एजेंसियां ने दरगाह और कलेक्ट्रेट परिसर को खाली कराया और ढाई घंटे तक सर्च ऑपरेशन चलाया

■ कोई संदिग्ध वस्तु नहीं मिलने पर सुरक्षा एजेंसियों ने राहत की सांस ली, फिलहाल सभी सुरक्षा एजेंसियां हाई अलर्ट पर हैं

गरीब नवाज की दरगाह को बम से उड़ाने जैसा लिखा है। सभी सुरक्षा एजेंसियां हाई अलर्ट हैं।

ई-मेल मिलते ही कलेक्टर लोक बंधु ने पुलिस अधीक्षक वंदिता राणा और अन्य सुरक्षा एजेंसियों को सूचित किया। एसपी राणा के निर्देश पर शहर के चार

थानों की पुलिस, सीआईडी और एटीएस की टीमें कलेक्ट्रेट पहुंची। सभी सरकारी विभागों के कर्मचारियों को बाहर निकाला गया। बम निरोधक दस्ता और डॉग स्कॉड ने कलेक्ट्रेट के एक-एक कमरे, पार्किंग एरिया और संदिग्ध वस्तुओं की जांच की। मेटल डिटेक्टर

से चप्पा-चप्पा खंगाला, लेकिन कोई संदिग्ध वस्तु बरामद नहीं हुई। कलेक्ट्रेट के बाद सुरक्षा एजेंसियों का पूरा फोकस दरगाह शरीफ पर था, क्योंकि ई-मेल में स्पष्ट रूप से दरगाह को नशाना बनाने की बात कही गई थी। दोपहर करीब 1 बजे दरगाह में जायरीन का प्रवेश पूरी तरह से रोक दिया गया। करीब ढाई घंटे चले इस सघन ऑपरेशन के बाद जब सुरक्षा एजेंसियां पूरी तरह आश्वस्त हो गई कि कोई बम नहीं है, तब दोपहर बाद फिर से प्रवेश शुरू किया गया।

एसपी वंदिता राणा ने कहा कि कलेक्ट्रेट की आधिकारिक ई-मेल आईडी पर धमकी भरा संदेश मिला था। इसमें दरगाह और कलेक्ट्रेट को उड़ाने की बात कही गई थी। हमने एसओपी का पालन करते हुए सभी विभागों और एजेंसियों को एक्टिव किया। कलेक्ट्रेट और दरगाह, दोनों स्थानों पर व्यापक सर्च ऑपरेशन चलाया गया। फिलहाल

कोई भी संदिग्ध वस्तु या विस्फोटक नहीं मिला है। यह किसी शरारती तत्व की करतूत प्रतीत होती है, लेकिन हम सुरक्षा में कोई चूक नहीं छोड़ना चाहते थे। अभियान में ग्रामीण एंड्रैनल एसपी दीपक शर्मा और सीओ शिवम जोशी सहित 9 थानों के थाना अधिकारी और पुलिस जांबा तैनात था। उन्होंने कहा कि भले ही मौके पर कोई विस्फोटक नहीं मिला, लेकिन पुलिस ने इस मामले को गंभीरता से लिया है। साइबर सेल अब उस आईपी एड्रेस को ट्रेस करने में जुटी है, जहां से यह ई-मेल भेजा गया था।

अंजुम कमेटी के सचिव सक्कर चिस्ती ने कहा कि दरगाह पुलिस उपअध्यक्ष लक्ष्मण राम से धमकी मिलने की सूचना मिली थी। दरगाह को खाली करवाने की जानकारी दी गई। इसके बाद युवा खादिम के जरिए एकजुट होकर दरगाह को खाली करवाया गया। पुलिस के साथ मिलकर दरगाह को चेक करवाया। प्रारंभिक जांच में यह धमकी फेक है। चिस्ती ने बताया कि सूचना प्राप्त होने पर वॉट्सएप के जरिए ग्रुप से सभी की मदद ली गई थी। चिस्ती ने कहा कि 11 अक्टूबर 2007 को रोझा इफ्तारी के दौरान दरगाह में ब्लास्ट हुआ था, जिसमें तीन लोगों की मौत हो गई थी, कई लोग घायल हुए थे।

दीपक शर्मा, एंड्रैनल एसपी का कहना है कि कलेक्टर की ई-मेल आईडी पर मिली कलेक्ट्रेट और दरगाह को बम से उड़ाने की धमकी दी गई थी। दरगाह और कलेक्ट्रेट पर कोने-कोने में तलाश की गई। एक-एक जगह को छान मारा है। कलेक्ट्रेट में एक घंटे और दरगाह में 2 घंटे तक सर्च ऑपरेशन चलाया। दोनों जगह कोई संदिग्ध वस्तु नहीं मिली है।

## वरिष्ठ सहायक दस हजार रुपये की रिश्त लेते गिरफ्तार

जालोर, (कासं)। एसबी मुख्यालय के निर्देश पर भ्रष्टाचार निरोधक ब्यूरो जालोर इकाई ने गुरुवार को कार्यवाही करते हुये वरिष्ठ सहायक कार्यालय जिला शिक्षा अधिकारी (प्रारंभिक) जिला जालोर के महेन्द्र कुमार को दस हजार रुपये रिश्त राशि लेते रहे हाथों गिरफ्तार किया है।

भ्रष्टाचार निरोधक ब्यूरो के महानिदेशक गोविंद गुप्ता ने बताया कि ए.सी.बी. मुख्यालय स्थित हैल्परलाईन नम्बर 1064 को एक शिकायत इस आशय की मिली कि परिवारी से आरोपी महेन्द्र कुमार (वरिष्ठ सहायक) कार्यालय जिला शिक्षा अधिकारी (प्रारंभिक) जिला जालोर द्वारा परिवारी



आरोपी वरिष्ठ सहायक

की स्कूल की मान्यता एवं यूडाईस आई डी व पासवर्ड जारी करने की एवज में दस हजार रूपये रिश्त राशि की मांग कर

परेशन किया जा रहा है। जिस पर जोधपुर रेंज के उपमहानिरीक्षक भुवन भूषण यादव के सुपरवीजन में ए.सी.बी. चौकी जालोर के अतिरिक्त पुलिस अधीक्षक मांगीलाल राठौड़ ने गुरुवार को मय टीम के ट्रेप कार्यवाही करते हुए आरोपी महेन्द्र कुमार (वरिष्ठ सहायक) कार्यालय जिला शिक्षा अधिकारी (प्रारंभिक) जिला जालोर से उक्त रिश्त राशि दस हजार रूपये बरामद कर आरोपी को रंगे हाथों गिरफ्तार किया गया। भ्रष्टाचार निरोधक ब्यूरो की अतिरिक्त महानिदेशक पुलिस रिम्ता श्रीवास्तव के निर्देशन में आरोपी से पूछताछ तथा कार्यवाही जारी है। एसबी द्वारा प्रकरण दर्ज कर अनुसंधान किया जायेगा।

## युवक ने चोरी हुई बाइक को तलाशा, पुलिस को सौंपा आरोपी

कोटा, (निसं)। आरकेपुरम थाना इलाके में करीब एक माह पूर्व चोरी हुई बाइक को युवक ने अपने मित्रों की मदद से तलाशी और चोर को पकड़ कर पुलिस को सौंपा।

जानकारी के अनुसार आरकेपुरम इलाके के रंगबाड़ी निवासी सागर

वैष्णव की 22 अक्टूबर को खड़े गणेशजी मंदिर के बाहर से बाईक चोरी हो गई थी। पीड़ित ने बाईक चोरी की रिपोर्ट आरकेपुरम थाने में दर्ज कराई। पीड़ित भी बाईक को तलाश करने में जुटा हुआ था। मामले में सामने आया कि सागर वैष्णव की चोरी हुई बाईक

को गुरुवार को उसके परिचित ने रंगबाड़ी शरुंग गाँव के पास देखा जिसकी सूचना उसने सागर वैष्णव को दी, सूचना मिलने पर सागर मौके पर पहुंचा और वाहन चोर को बाईक सहित पकड़ लिया। बाद में इसकी सूचना पुलिस को दी गई।

## नाबालिग से दुष्कर्म के आरोपी को आजीवन कारावास की सजा सुनाई

सीकर, (निसं)। सीकर की पॉक्सो कोर्ट 2 ने 15 साल की नाबालिग लड़की से रेप के मामले में फैसला सुनाया है। कोर्ट ने मामले में आरोपी को अंतिम तक जेल की सजा सुनते हुए 70 हजार रुपए का जुर्माना भी लगाया है। कोर्ट ने टिप्पणी करते हुए कहा है कि बालिका मानव धरोहर है, मनुष्य की वासना पूर्ति का साधन नहीं। आरोपी ने पीड़िता को ऐसा दंश दिया जो आजीवन उसके साथ रहेगा।

सरकारी वकील नागरमल कुमावत ने बताया कि सीकर जिले के शहरी क्षेत्र की रहने वाली 15 साल की पीड़िता ने 1 अक्टूबर 2023 को पुलिस में मामला दर्ज करवाया कि उसके बड़े भाई की शादी 2021 में होने के बाद भाई के साले का उनके घर पर आना-जाना हो गया था। पीड़िता के घरवालों का दावा है, मौसा जी से लड़ाई होने की वजह से पीड़िता के माता और पिता हाँसिलय में एडमिट रहे। तब पीड़िता घर पर अकेली थी। इसी दौरान पीड़िता की भाभी ने अपने भाई को पीड़िता के घर पर अकेले होने के बारे में कहा और उसे पीड़िता के घर पर रहने के लिए भेज दिया। वहां रहने के दौरान आरोपी ने पीड़िता को अकेला पाकर उसके साथ छेड़छाड़ और अश्लील हरकत की। जब पीड़िता ने इसका विरोध किया तो

■ कोर्ट ने टिप्पणी की है कि बालिका मानव धरोहर है, मनुष्य की वासना पूर्ति का साधन नहीं, आरोपी ने पीड़िता को ऐसा दंश दिया, जो आजीवन उसके साथ रहेगा

आरोपी ने कहा कि वह गुंडा है। जो पीड़िता के मां-बाप और भाई बहन को मार देगा। ऐसे में नासमझ होने और घरवालों की चिंता की वजह से पीड़िता अपने साथ हो रही जबर्दस्ती का विरोध नहीं कर सकी। आरोपी ने धमकियां देकर पीड़िता के साथ कई बार रेप किया। इस दौरान आरोपी ने पीड़िता का अश्लील वीडियो भी बना लिया। पीड़िता के माता-पिता अस्पताल से डिस्चार्ज होकर वापस आ गए।

सरकारी वकील नागरमल कुमावत ने बताया कि इसके बाद जब पीड़िता कॉलेज जाती तब भी आरोपी उसका पीछा करता और जान से मारने की धमकियां देता। कई बार आरोपी ने पीड़िता को होटल में ले जाकर भी उसके साथ रेप किया। होटल में रेप करने के दौरान आरोपी ने कई बार पीड़िता के साथ बेल्ट से मारपीट भी की। आरोपी उसे अश्लील फोटो और वीडियो वायरल करने की धमकी देता। आरोपी पीड़िता को यह भी धमकी देता कि वह अपनी बहन को बोलकर पीड़िता के

घरवालों के खिलाफ दहेज का झूठा मुकदमा कवा कर उन्हें जेल में बंद करवा देगा।

मजबूर होकर 2023 में जुलाई महीने में पीड़िता ने अपने माता-पिता को इस बारे में बताया। उन्होंने आरोपी को मोबाइल पर अश्लील फोटो और वीडियो वायरल करने की धमकी दी। पीड़िता के पिता ने आरोपी की बात मानने से इनकार कर दिया।

आखिरकार आरोपी युवक ने पीड़िता के पापा, और पीड़िता के मोतावर और अन्य लोगों को वह फोटो और वीडियो वायरल कर दिए। पुलिस ने मुकदमा दर्ज करके मामले में आरोपी को गिरफ्तार किया। पुलिस ने आरोपी के खिलाफ कोर्ट में चालान पेश किया।

## मुख्यमंत्री भजनलाल शर्मा आज श्रीगंगानगर का दौरा करेंगे

■ साधुवाली गाजर मंडी और फिरोजपुर फीडर के रिनोवेशन कार्य का शिलान्यास करेंगे सीएम भजनलाल शर्मा

श्रीगंगानगर, (निसं)। मुख्यमंत्री भजनलाल शर्मा का शुक्रवार को श्रीगंगानगर दौरा प्रस्तावित है। सीएम यहां साधुवाली गाजर मंडी और फिरोजपुर फीडर के रिनोवेशन कार्य का शिलान्यास करेंगे। साथ ही गाजर मंडी में जनसभा को संबोधित करेंगे।

सीएम के दौरे को लेकर गुरुवार को जिला प्रशासनिक अधिकारियों व भाजपा नेताओं ने साधुवाली गाजर मंडी व फिरोजपुर फीडर का जायजा लिया। जल संसाधन मंत्री हरीश रावत, पूर्व नेता प्रतिपक्ष राजेंद्र राठौड़ भी श्रीगंगानगर पहुंचे। साधुवाली गाजर मंडी में पंडाल (डोम) बनाकर तैयार है। पूरा डोम एल्यूमीनियम स्ट्रक्चर का है। सारा सामान जयपुर से मंगाया गया है। पंडाल में हजारों की संख्या में लोग बैठ सकते हैं। सीएम का हेलिकॉप्टर पंडाल से 150 मीटर पूर्व दिशा में बने हेलीपैड

पर लैंड करेगा। पीडब्ल्यूडी ने हेलीपैड को पूरी तरह तैयार कर दिया है। हेलिकॉप्टर उतरते ही सीएम सबसे पहले पंडाल के पीछे बने सेफ हाउस में जाएंगे। वहां से स्ट्रेज पर एंटी डर्रेंस। सुरक्षा के मेकनजम पूरा स्टा सील रहेगा। गुरुवार को पीडब्ल्यूडी के एसई बीएस स्वामी और कृषि विपणन बोर्ड के एक्सईएम विनोद कुमार पूरे दिन स्ट्रेज पर रहे। दोनों अधिकारियों ने हेलीपैड, पंडाल, बैठने की व्यवस्था, पानी, बिजली से लेकर बैरिेकिंग तक हर छोटी-बड़ी चीज का मुआयना किया।

माटी कला बोर्ड के अध्यक्ष प्रह्लाद टाक ने कहा कि श्रीगंगानगर जिले के

किसानों को पानी की भारी किल्लत से जूझना पड़ता था। जिसके बाद सीएम भजनलाल शर्मा ने फिरोजपुर फीडर का निरीक्षण किया। अब शुक्रवार का फिरोजपुर फीडर के रिनोवेशन कार्य का शिलान्यास होगा। जिसके बाद पूरी क्षमता में फीडर में पानी आएगा। इससे पहले फिरोजपुर फीडर जगह-जगह से टूटा हुआ था, जिसके कारण नहर में पूरा पानी छोड़ते ही नहर टूट जाती थी। नहर का पानी ओवरफ्लो होकर बाहर निकल जाता था। फीडर का रिनोवेशन होने से किसानों को पूरा पानी मिलेगा और फायदा होगा। जिससे अच्छी फसलें होंगी।

## कार की टक्कर से दो मनरेगा महिला श्रमिकों की मौत

■ हादसे में बच्चे सहित तीन महिलायें घायल

जालोर, (कासं)। जालोर शहर के सामतीपुरा रोड पर गुरुवार की सुबह एक स्विफ्ट कार ने एक बच्चे सहित पांच महिलाएं मनरेगा श्रमिकों को कुचल दिया। जिसमें दो महिलाओं की मौत पर ही मौत हो गई। वहीं एक बच्चे को गंभीर स्थिति में पाली रेफर किया और दो महिलाओं का जालोर के सामान्य चिकित्सालय में इलाज जारी है।

जालोर शहर के सामतीपुरा रोड पर नगर परिषद की ओर से चल रहे मनरेगा में कार्य कर रही थीं। तभी अचानक सामतीपुरा की ओर से आ रही एक तेज रफ्तार स्विफ्ट कार के चालक ने कार को तेजगति चलाते हुए चार महिला श्रमिकों समेत एक 3 साल के बच्चे की कुचलते हुए एक पेड़ से टकरा गई। जिसमें बदामी (50) पत्नी सुजागर भील व रामूदेवी उर्फ गुगी देवी (45) पत्नी भंवरलाल भील निवासी तासखाना बावड़ी जालोर की मौके पर ही दर्दनाक मौत हो गई तथा इंद्रा (45)

पत्नी विरमाराम भील व उसका बेटा धीरज कुमार (3) पुत्र विरमाराम व लीला (48) पत्नी फूटरमल निवासी तासखाना बावड़ी जालोर गंभीर रूप से घायल हो गए। पुलिस व एम्बुलेंस को सूचना देने पर घायलों को एम्बुलेंस की सहायता से जालोर के सामान्य चिकित्सालय पहुंचाया, जहां धीरज पुत्र विरमाराम को गंभीर स्थिति में पाली रेफर किया गया। इसके अलावा लीला देवी व इंद्रा देवी का जालोर के राजकिय चिकित्सालय में इलाज जारी है।

घटना की सूचना मिलने पर जालोर नगर परिषद आयुक्त दिलीप माथुर व जालोर पुलिस उप अधीक्षक गौतम जैन व कतेवाला रामेश्वर लाल भाटी ने भी मौके पर पहुंचकर घटना की जानकारी लेकर मौका मुआयना कर आगे की कार्यवाही शुरू की।

## चलती ट्रेन से गिरकर महिला की मौत

कोटा, (निसं)। दिल्ली-मुंबई रेलवे ट्रैक पर जिला बूंदी के गुड़ला रेलवे स्टेशन के पास एक दिल दहला देने वाली घटना सामने आई। जलकारी के अनुराग बिहार से भागकर आए एक प्रेमी युगल के ट्रेन से गिरने से 30 वर्षीय विवाहिता की मौत हो गई, जबकि 17 वर्षीय नाबालिग लड़का गंभीर रूप से घायल हो गया, दोनों बिहार के सहसा जिले के एक ही गांव के रहने वाले हैं। घटना की सूचना मिलते ही पुलिस मौके पर पहुंची। पुलिस ने बताया कि सूचना प्राप्त हुई थी कि गुड़ला रेलवे स्टेशन यार्ड में ट्रैक पर एक महिला और एक लड़का

गिरे हुए हैं। मौके पर पहुंची टीम ने दोनों को तुरंत एम्बुलेंस से कोटा के एसबीएस अस्पताल पहुंचाया, जहां डॉक्टरों ने महिला को मृत घोषित कर दिया, जबकि लड़के की हालत गंभीर बनी हुई है और उसका इलाज जारी है। मामले में सामने आया है कि बुधवार देर रात हजरत निजामुद्दीन स्टेशन से मुंबई जाने वाली ट्रेन में सवार हुए और ट्रेन गुड़ला स्टेशन के पास से गुजर रही थी, तो दोनों चलती ट्रेन का गुटार खोलकर दरवाजे पर बैठने की कोशिश कर रहे थे, इसी दौरान तेज हवा लगने से दोनों का संतुलन बिगड़ा और वे ट्रैक पर जा गिरे।

|                                                                                                                                                                                                                                                                                                                                                                                                                                                                                                                                                                                     |                  |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------|
|  <b>RAJASHTAN UNIVERSITY OF HEALTH SCIENCES</b><br><b>OFFICE OF THE PRINCIPAL RUHS COLLEGE OF DENTAL SCIENCES, JAIPUR</b><br>E-mail-gdchjp@Rajasthan.gov.in                                                                                                                                                                                                                                                                                                                                    |                  |
| No. DSC/GS/2025/972                                                                                                                                                                                                                                                                                                                                                                                                                                                                                                                                                                 | DATED 04/12/2025 |
| <b>ADVERTISEMENT</b><br>Applications are invited for 08 seat only from students who have passed the Final B.D.S. Examination form a Dental College Recognized by Dental Council of India and are desirous of undergoing one year compulsory Internship in this Institute. Date of submission of Application Form is 5th December 2025 to 11th December 2025 upto 4:00 PM in the office of the Principal, RUHS College of Dental Sciences, Subhash Nagar, Jaipur. For other conditions and details kindly visit the website <a href="http://www.ruhsraaj.org">www.ruhsraaj.org</a> . |                  |
| Raj.Samwad/C25/15182                                                                                                                                                                                                                                                                                                                                                                                                                                                                                                                                                                | Principal        |

|                                                                                                                                                                                                                                                                                                                                                                                                                                                                                                                                                                                                                                                                                                                     |  |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--|
| <b>कार्यालय अधिशाषी अभिनयता, सार्वजनिक निर्माण विभाग, खण्ड टोक</b><br>क्रमांक: 5036-5043 दिनांक: 28/11/2025                                                                                                                                                                                                                                                                                                                                                                                                                                                                                                                                                                                                         |  |
| <b>निविदा सूचना संख्या: 20/2025-26 खण्ड टोक</b><br>राजस्थान के राज्यपाल महोदय की ओर से खण्ड टोक में सड़क/भवननिर्माण हेतु अयुक्त श्रेणी में सार्वजनिक निर्माण विभाग राजस्थान एवं राज्य सरकार के अन्य विभागों तथा केन्द्र सरकार के अधिभूत संस्थानों/केन्द्रीय लोक निर्माण विभाग/ढाक एवं दूर संचार विभाग/रेलवे इत्यादि से पंजीकृत संवेदकों, जो कि राजस्थान सरकार के "ए" एवं "ए", "बी", "सी", "डी" श्रेणी के संवेदकों को सम्बन्ध है, से कार्य हेतु ई-टेंडरिंग के माध्यम से निर्धारित प्रारंभ में प्राप्ति की जावेगी। निविदा से संबंधित विवरण वेबसाइट साईट <a href="http://www.dipronline.org">www.dipronline.org</a> व <a href="http://www.eproc.rajjasthan.gov.in">www.eproc.rajjasthan.gov.in</a> पर देखा जा सकता है। |  |
| <b>DIPR/C/17837/2024</b>                                                                                                                                                                                                                                                                                                                                                                                                                                                                                                                                                                                                                                                                                            |  |

|                                                                                                                                                                                                                                                                                                                                                                                                                                                                                                     |                                                                              |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------------------------------------------------------------------|
| <b>OFFICE OF THE EXECUTIVE ENGINEER PWD CITY DIVISION AJMER</b><br>No.-EE/City/Ajmer/NT/2025-26ID 3228 Dated-25/11/2025                                                                                                                                                                                                                                                                                                                                                                             |                                                                              |
| <b>NOTICE INVITING BID No.-21/2025-26</b><br><b>NTB Code No.-PWD2526A4516</b><br>Tender for 06 works are invited from interested bidders up to 06.00 PM on 08th December, 2025. Other particulars of the bids may be visited on the procurement portal <a href="http://www.hyperlink.in">http://www.hyperlink.in</a> "http://eproc.rajjasthan.gov.in", "http://www.sppp.rajjasthan.gov.in" of the State and DIPR departmental website. The approximate value of the procurement is Rs. 322.04 Lacs. |                                                                              |
| <b>UBN No.:-</b><br>UBN S. No.1:- PWD2526WSOB17860<br>UBN S. No.2:- PWD2526WSOB17861<br>UBN S. No.3:- PWD2526WSOB17862<br>UBN S. No.4:- PWD2526WSOB17863<br>UBN S. No.5:- PWD2526WSOB17864<br>UBN S. No.6:- PWD2526WSOB17865                                                                                                                                                                                                                                                                        | <b>(Vipin Kumar Jindal)</b><br>Executive Engineer<br>PWD City Division Ajmer |
| <b>DIPR/C/17719/2024</b>                                                                                                                                                                                                                                                                                                                                                                                                                                                                            |                                                                              |

|                                                                                                                                                                                                                                                                                                                                                                                                                                                                                                                          |                     |
|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------|
| <b>कार्यालय अधीक्षण एवं पदेन परियोजना प्रबन्धक</b><br><b>वाटरशेड सेल कम डाटा सेंटर, सलुम्बर</b><br>E-mail <a href="mailto:sewds.salumber@gmail.com">sewds.salumber@gmail.com</a>                                                                                                                                                                                                                                                                                                                                         |                     |
| क्रमांक : एक (1) निविदा/PNKS/2.0/2025-26/812                                                                                                                                                                                                                                                                                                                                                                                                                                                                             | दिनांक : 28.11.2025 |
| <b>ई निविदा सूचना 32/2025-26</b><br>पीएमएसएसवाये 2.0 (एनआरएम) परियोजना क्षेत्र के अंतर्गत ललाहिया जिला सलुम्बर (कुल 1 फैकज) में जलग्रहण विकास कार्य के लिए बीड, अनुमानित मूल्य 108.99 लाख रुपये दिनांक 07.12.2025 को सांय 6.00 बजे तक इच्छुक आवेदकों को आमंत्रित की जाती है। आवेदियों से संबंधित विस्तृत विवरण राज्य सरकार के पोर्टल ( <a href="https://eproc.rajjasthan.gov.in">https://eproc.rajjasthan.gov.in</a> , <a href="https://sppp.rajjasthan.gov.in">https://sppp.rajjasthan.gov.in</a> ) पर देखा जा सकता है। |                     |
| <b>UBN No. WSC2526WSOB01861</b>                                                                                                                                                                                                                                                                                                                                                                                                                                                                                          |                     |
| <b>DIPR/C/17722/2024</b>                                                                                                                                                                                                                                                                                                                                                                                                                                                                                                 |                     |

|                                                                                                                                                                                                                                                                                                                                                                     |                         |                  |                           |             |                  |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------|------------------|---------------------------|-------------|------------------|
| <b>OFFICE OF THE EXECUTIVE ENGINEER PHED DIVISION KARAUJI</b><br>PH NO.-07464-250219, E-Mail-ee.kar.phed@rajasthan.gov.in                                                                                                                                                                                                                                           |                         |                  |                           |             |                  |
| <b>Notice Inviting Bid</b><br>Bids for the work of solar installation under phed division karauji are invited from interested bidders up to 10.12.2025 Other Particulars of the bid may be visited on the procurement portal <a href="http://eproc.rajjasthan.gov.in">eproc.rajjasthan.gov.in</a> and <a href="http://sppp.raj.nic.in">sppp.raj.nic.in</a> website. |                         |                  |                           |             |                  |
| <b>S.N.B CODE:-PHE2526A4941</b>                                                                                                                                                                                                                                                                                                                                     |                         |                  |                           |             |                  |
| S.N. /                                                                                                                                                                                                                                                                                                                                                              | NTB NO.                 | UBN              | S.N. /                    | NTB NO.     | UBN              |
| 1                                                                                                                                                                                                                                                                                                                                                                   | 134/2025-26             | PHE2526WSOB09209 | 2                         | 135/2025-26 | PHE2526WSOB09211 |
| 01                                                                                                                                                                                                                                                                                                                                                                  | Total work              |                  | 03                        |             |                  |
| 02                                                                                                                                                                                                                                                                                                                                                                  | Total Estimate Cost     |                  | 37.65 Lac                 |             |                  |
| 03                                                                                                                                                                                                                                                                                                                                                                  | Bid submission end date |                  | 10.12.2025 up to 06.00 PM |             |                  |
| 04                                                                                                                                                                                                                                                                                                                                                                  | Bid opening date        |                  | 10.12.2025 at 11.00 AM    |             |                  |
| <b>(Vijay Kumar Meena)</b><br>Executive Engineer<br>Public Health Engineering Department<br>Division Karauji                                                                                                                                                                                                                                                        |                         |                  |                           |             |                  |
| <b>DIPR/C/17806/2024</b>                                                                                                                                                                                                                                                                                                                                            |                         |                  |                           |             |                  |

|                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                           |                    |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------|
| <b>कार्यालय अधिशाषी अभिनयता जलग्रहण विकास एवं भू-संरक्षण पंचायत समिति जमवारामगढ (जयपुर)</b><br>EEWDSC.JAMWARAMGARH@RAJASTHAN.GOV.IN                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                       |                    |
| क्रमांक:-232                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                              | दिनांक:-28/11/2025 |
| <b>ई-निविदा सूचना संख्या-02/2025-26</b><br>राजस्थान के राज्यपाल महोदय की ओर से मुख्यमंत्री जल सवधानन अभियान 2.0 (MUSA 2.0) PH-III एवं PNKS/2.0 काल जमवारामगढ़/जाली जलपुर में मद् के अनुरात सीवरेज विधि के F-arm Pond -41, Anicut-07, CCT-02, Recharge Shaft-36, ECD-09, MPT-13, PCD-01 PT-08, SSB-02 कुल नं 08. फैकज, 119 निर्माण कार्य परियोजनाओं के अनुरात कवायत जाने वाले विभिन्न निर्माण कार्य हेतु जिला जलपुर में सीवरेज कार्य हेतु राजस्थान लोक उपग्रम में परदर्शित निम्न 2013 के अनुसरण में राज्य सरकार के अयुक्त श्रेणी में सार्वजनिक निर्माण विभाग / जन स्वास्थ्य अभियांत्रिकी विभाग/जल संचयन विभाग / सामीप विकास एवं पंचायती राज विभाग / स्थानीय निकायों में पंचायत संवेदकों एवं राज्य सरकार / केन्द्रीय सरकार के अधिभूत संस्थानों / केन्द्रीय लोक निर्माण विभाग / ङ्क एवं दूर संचार विभाग / रेलवे इत्यादि में पंजीकृत संवेदकों, जो कि राजस्थान सरकार के विभिन्न सवम श्रेणी के संवेदकों के सम्बन्ध हो, से निर्धारित प्रारंभ में ई-टेंडरिंग प्रणाली द्वारा निविदा 30.11.2025 से दिनांक 14.12.2025 को सांय 5.00 बजे तक ऑनलाईन निविदा आमंत्रित की जाती है। दिनांक 15-12-2025 को सांय 11:00 बजे अंतिमता में सूची जावेगी। निविदा से विस्तृत विवरण "https://sppp.rajjasthan.gov.in", "https://eproc.rajjasthan.gov.in" एवं विभागिय वेबसाईट "www.watershed.gov.in" पर देखा जा सकता है। |                    |
| <b>NIB CODE:-WSC2526A1079</b><br><b>UBN NO.:-1. WSC2526WSOB01871, 2. WSC2526WSOB01872, 3. WSC2526WSOB01873 4. WSC2526WSOB01874, 5. WSC2526WSOB01875, 6. WSC2526WSOB01876 7. WSC2526WSOB01877, 8. WSC2526WSOB01878</b>                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                     |                    |
| <b>(संचयन कुमारी )</b><br>अधिशाषी अभिनयता<br>जलग्रहण विकास एवं भू-संरक्षण<br>जमवारामगढ, जयपुर                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                             |                    |
| <b>DIPR/C/17809/2024</b>                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                  |                    |